

हिन्दी प्रादेशिक समाचार

आकाशवाणी चंडीगढ़

(तिथि 05 सितम्बर 2025, समय 1810 (10 मिनट)

मुख्य समाचार :-

1. प्रधानमंत्री नरेंद्र मोदी ने कहा है कि नए जी एस टी सुधारों से मध्यम वर्ग को राहत मिलेगी। नयी जी एस टी दरें 22 सितंबर से लागू हो जाएँगी।
2. हरियाणा चैम्बर ऑफ़ कॉमर्स एन्ड इंडस्ट्री के पूर्व अध्यक्ष सी बी गोयल ने जी एस टी सुधारों को उद्योग व व्यापार जगत के लिए क्रान्तिकारी बताया।
3. केंद्रीय ऊर्जा मंत्री मनोहर लाल और मुख्यमंत्री नायब सिंह सैनी ने आज गुरुग्राम में मेट्रो सेवा परियोजना के निर्माण कार्य का शुभारम्भ किया।
4. केंद्रीय ऊर्जा मंत्री मनोहर लाल ने कहा कि मेट्रो सेवा से लोगों को आवागमन में सुविधा होगी।
5. श्री मनोहर लाल ने कहा कि केंद्रीय शहरी मंत्रालय की और से हरियाणा को रियायती दरों पर 450 बसें उपलब्ध कराई जाएँगी।
6. हरियाणा में 8 से 25 सितंबर तक चालीसवां नेत्रदान पखवाड़ा मनाया जायेगा।

प्रधानमंत्री नरेन्द्र मोदी ने कहा है कि नए जी एस टी सुधारों से कई वस्तुओं पर कर में कटौती होने से मध्यम वर्ग को काफी बचत होगी। उन्होंने इस वर्ष स्वतंत्रता दिवस पर लालकिले की प्राचीर से आगामी दिवाली तक वस्तु और सेवाकर यानी जीएसटी में सुधार की घोषणा की थी। जीएसटी परिषद ने तीन सितम्बर को जीएसटी दरों को युक्तिसंगत बनाने को मंजूरी दे दी।

अब जीएसटी और भी ज्यादा सिंपल हो गया हःसरल हो गया हःजीएसटी के मुख्यतः दो ही रेट रह गए हैं फाइव परसेंट और 18 परसेंट। बाइस सितम्बर

सोमवार जब नवरात्र का पहला दिन ह। और ये सारी चीजों का मातृ शक्ति के साथ संबंध तो बहुत ही रहता ह। और इसलिए नवरात्रि के इस प्रथम दिवस पर जीएसटी का जो एक रिफॉर्म वर्जन ह। नई जनरेशन रिफॉर्म क्या हु। वो लागू हो जाएगा।

जी एस टी की दरों में कमी का फैसला आम आदमी को ध्यान में रखकर लिया गया है। इन सुधारों के बाद अब अप्रत्यक्ष कर प्रणाली में केवल 5 और 18 प्रतिशत के दो स्लैब रह गए हैं। हालांकि चालीस प्रतिशत का एक अन्य स्लैब तंबाकू और विलासिता संबंधी वस्तुओं पर लागू किया गया ह।

भारतीय जनता पार्टी के वरिष्ठ नेता और वाणिज्य तथा उद्योग मंत्री पीयूष गोयल ने जीएसटी सुधारों को ऐतिहासिक और व्यापक बताया है। नई दिल्ली में आज पार्टी मुख्यालय में संवाददाताओं से उन्होंने कहा कि जीएसटी दरों में सुधार से उपभोक्ताओं को काफी राहत मिली है और इससे कारोबार करना आसान होगा।

हरियाणा की स्वास्थ्य मंत्री आरती सिंह राव ने कहा कि केंद्र सरकार द्वारा घोषित व्यापक एवं तर्कसंगत जीएसटी सुधार देश के स्वास्थ्य क्षेत्र में क्रांतिकारी बदलाव लाएंगे। इन सुधारों से दवाओं, चिकित्सा उपकरणों, बीमा योजनाओं तथा पोषण संबंधी उत्पादों की लागत कम होगी और आमजन को सस्ती तथा सुलभ स्वास्थ्य सेवाएं उपलब्ध होंगी।

उन्होंने कहा कि इन सुधारों का उद्देश्य आम नागरिक का जीवन सरल बनाना और अर्थव्यवस्था को मजबूत करना है। उन्होंने इसे परिवारों पर खर्च का बोझ घटाने वाला और विभिन्न क्षेत्रों के लिए राहतकारी बताया है ।

हरियाणा चेंबर ऑफ़ कॉमर्स एंड इंडस्ट्री के पूर्व अध्यक्ष सी बी गोयल

ने जी एस टी सुधारों को उद्योग व व्यापार जगत के लिए क्रांतिकारी बताया है।

आकाशवाणी समाचार से बातचीत में श्री गोयल ने कहा -

उन्होंने सरकार द्वारा लिए गए इस फैसले के लिए प्रधानमंत्री नरेंद्र मोदी का आभार जताया है।

केंद्रीय ऊर्जा मंत्री मनोहर लाल व हरियाणा के मुख्यमंत्री नायब सिंह सैनी ने आज गुरुग्राम में भूमि पूजन के बाद मेट्रो सेवा परियोजना के निर्माण कार्य का शुभारंभ किया।

केंद्रीय ऊर्जा मंत्री मनोहर लाल इस कार्यक्रम में मुख्यातिथि के तौर पर शामिल हुए जबकि कार्यक्रम की अध्यक्षता श्री नायब सिंह सैनी ने की इस मौके पर हरियाणा के उद्योग एवं वाणिज्य मंत्री राव नरबीर सिंह व कई विधायक और नेता भी मौजूद रहे।

श्री मनोहर लाल ने बताया की आज करीब 5500 करोड़ रुपए की लागत से मिलेनियम सिटी सेंटर से साइबर सिटी तक, द्वारका एक्सप्रेस वे तक जाने वाले 28.5 किलोमीटर लंबे मेट्रो कॉरिडोर का भूमि पूजन किया गया। इस परियोजना में 27 स्टेशन बनेंगे। यह मेट्रो सेवा नए और पुराने गुरुग्राम को जोड़ेगी।

मुख्यमंत्री नायब सिंह सैनी ने गुरुग्राम को नई मेट्रो परियोजना की सौगात देने के लिए केंद्र सरकार का आभार जताया और कहा की आज उस सपने को साकार करने की शुरुआत हो रही है जिसका वर्षों से इंतजार था।

मुख्यमंत्री ने कहा -

उन्होंने कहा कि इससे सड़क पर जाम कम होगा, यात्रा का समय बचेगा, और प्रदूषण घटेगा व रोजगार के नए अवसर बनेंगे।

केंद्रीय ऊर्जा तथा आवास एवं शहरी कार्य मंत्री मनोहर लाल ने कहा कि देश में प्रधानमंत्री नरेन्द्र मोदी के नेतृत्व में मेट्रो सेवा का तेजी से विस्तार हो रहा है। उन्होंने कहा की 2014 तक केवल 5 शहरों में 248 किलोमीटर मेट्रो सेवा थी उसे अब बढ़ाकर 24 शहरों में 1066 किलोमीटर तक किया जा चुका है और 970 किलोमीटर मेट्रो सेवा का कार्य चल रहा है। ।

श्री मनोहर लाल आज गुरुग्राम विश्वविद्यालय परिसर में गुरुग्राम मेट्रो रेल लिमिटेड के तत्वावधान में आयोजित गुरुग्राम मेट्रो भूमि पूजन कार्यक्रम में बतौर मुख्यातिथि बोल रहे थे।

केंद्रीय मंत्री ने कहा कि देश में जिन शहरों में मेट्रो की आवश्यकता होगी, शहरी मंत्रालय मेट्रो सेवा की स्वीकृति देते हुए उसे पूरा करने का काम करेगा। उन्होंने गुरुग्राम क्षेत्र के लोगों को इस नई मेट्रो सेवा परियोजना के निर्माण कार्य के शुभारंभ होने पर बधाई देते हुए कहा कि मेट्रो से लोगों को आवागमन में सुविधा होगी और समय व धन की बचत भी होगी।

उन्होंने बताया कि शहरी मंत्रालय की ओर से देश में 10 हजार बसें रियायती दरों पर उपलब्ध कराई जाएंगी इनमें से 450 बसें हरियाणा को मिलेंगी और इसमें से 100 बसें गुरुग्राम शहरी क्षेत्र के लोगों की सुविधा के लिए दी जाएंगी। मेट्रो स्टेशन की बेहतर कनेक्टिविटी के लिए यात्रियों को एप की सुविधा भी मुहैया कराई जाएगी जिसमें सुरक्षा की भी गारंटी रहेगी व मेट्रो कार्ड से ही किराया भी दिया जा सकेगा इससे पार्किंग की समस्या से निजात मिलेगी।

पंजाब के राज्यपाल एवं चंडीगढ़ के प्रशासक गुलाब चंद कटारिया ने आज पंजाब राजभवन में एक स्वास्थ्य जांच एवं रक्तदान शिविर का उद्घाटन किया। यह शिविर राजभवन कर्मचारी सांस्कृतिक एवं खेल संघ द्वारा एक निजी अस्पताल, सेक्टर 16 के सरकारी मल्टी स्पेशलिटी अस्पताल-16, चंडीगढ़ के एक निजी नेत्र अस्पताल, एक चैरिटेबल अस्पताल और पंजाब रेड क्रॉस के सहयोग से आयोजित किया गया।

इस अवसर पर राज्यपाल ने निवारक स्वास्थ्य देखभाल और सामुदायिक सेवा के महत्व पर ज़ोर दिया। उन्होंने कहा कि "नियमित स्वास्थ्य जांच से बीमारियों का जल्द पता लगाने में मदद मिलती है।

राज्यपाल ने स्वैच्छिक रक्तदान को समाज के लिए सबसे महान योगदानों में से एक बताया।

हरियाणा में 8 सितंबर से 25 सितंबर तक 40वां राष्ट्रीय नेत्रदान पखवाड़ा मनाया जाएगा।

आज पंचकूला में अंधापन नियंत्रण कार्यक्रम के उपनिदेशक डॉ जगदीप सिंह बसुर ने एक पत्रकार वार्ता में यह जानकारी दी। उन्होंने बताया -

डॉ जगदीप सिंह ने बताया कि पखवाड़े के दौरान कॉर्निया से संबंधित बिमारियों से बचने के लिए जागरूक किए जाएगा । इस दौरान लोगों को नेत्रदान के लिए प्रेरित भी किया जाएगा।

उन्होंने बताया कि देश में हर वर्ष एक लाख लोगों के लिए कॉर्निया की आवश्यकता है परंतु फिलहाल साल भर में लगभग 2000 के करीब नेत्रदान हो पाते हैं और हर साल 1000 के करीब प्रत्यारोपण होते हैं।

उन्होंने बताया क हरियाणा में पिछले साल 1624 लोगों ने नेत्रदान किया है। हरियाणा में सबसे ज्यादा नेत्रदान करनाल, सिरसा व गुरुग्राम जिलों में स्वयं सहायता समूहों की सर्वाधिक भागीदारी से होता है।